

## مدیر کے نام

خورشید عالم، سالارزی، بوئیر

میں ۱۹۹۱ء سے ترجمان القرآن کا قاری ہوں اور ان شاء اللہ یہ رشتہ قائم و دائم رکھوں گا۔ ماہ نومبر ۲۰۱۶ء کے شمارے کے مضامین عام فہم، سبق آموز، دل چسپ اور انقلاب پرور ہیں۔ اگر ان پر کما حقہ عمل کیا جائے، خصوصاً: ”منظم زندگی اور چند عادات“ (محمد بشیر جمہ)، ”رزقِ حلال اور ہماری زندگی“ (شیریں زادہ خدیوخیل)، نیز پروفیسر خورشید احمد صاحب کے شذراتِ سرکاری ہسپتالوں کی حالتِ زار اور ڈاکٹر حمید اللہ کے سرکاری مناصب اور ذرائع کا استعمال۔

محمد سلیمان طاہر، لاہور

سید مودودیؒ نے ریاکاری کا علاج (نومبر ۲۰۱۶ء) میں توجہ دلائی ہے: ”جماعت اپنے دائرے میں ریاکارانہ رجحانات کو کبھی نہ پہنچنے دے، اپنے کاموں میں اعلان و اظہار کو بس حقیقی ضرورت تک محدود رکھے۔“

راجا محمد عاصم، موہری شریف، کھاریاں

عراق میں حالیہ جنگ اور مشرق وسطیٰ (نومبر ۲۰۱۶ء) میں مسلم دنیا پر مسلط کردہ جنگ کی مدلل انداز میں نشان دہی کی گئی ہے۔ ڈاکٹر طاہر مسعود نے روزمرہ زندگی کے معاشرتی رویوں پر مؤثر توجہ دلائی ہے۔

ڈاکٹر فضل عظیم، نورورسک، بوئیر

اظہارِ رائے کی آزادی (اکتوبر ۲۰۱۶ء) ڈاکٹر طہ جابر العلوانی کی تحریر آنکھیں کھول دینے والی ہے۔ ڈاکٹر صاحب نے امت مسلمہ کے انحراف کے اسباب کا تذکرہ کرتے ہوئے بجا طور پر توجہ دلائی ہے کہ علماء کی بے بسی اور عوام کی غفلت حکمرانوں کو سرکش بنا دیتی ہے۔ علماء اگر دین کے احکام کے ساتھ آزادی اظہارِ رائے کی شرعی اہمیت و روایت سے بھی آگاہ کرتے، تو حکمرانوں کو سرکشی کا موقع نہ ملتا اور امت میں بگاڑ نہ پیدا ہوتا۔

تنشکر خان، جہلم

ترجمان حوالہ عالم سے آگہی اور اسلامی فکر اور شعور کو عام کرنے کا مفید ذریعہ ہے، نیز تزکیہ و تربیت کا سامان کرتا ہے۔ اس مجلے کو عام کرنا چاہیے تاکہ اسلام کا شعور پھیلے۔